



इंडियन ऑयल ने दरभंगा में खोला 120वां विमान ईंधन स्टेशन



नई दिल्ली। सार्वजनिक क्षेत्र की इंडियन ऑयल कॉर्पोरेशन ने बिहार के दरभंगा में अपना 120वां विमान ईंधन स्टेशन शुरू किया। कंपनी ने सोमवार को एक बयान में कहा, इस ईंधन स्टेशन का उद्घाटन स्पाइसजेट के दिल्ली जाने वाले एक विमान में भरकर किया। इसी के साथ इस हवाईअड्डे से उड़ानों का परिचालन भी शुरू किया। इंडियन ऑयल की देश के ईंधन बाजार में 40 प्रतिशत हिस्सेदारी है। क्षेत्रीय हवाई संपर्क (उड़ान) योजना के तहत विकसित किए गए इस हवाईअड्डे पर ईंधन भरने की सुविधा विकसित करने के लिए कंपनी का चयन नागर विमानन मंत्रालय ने 2018 में किया था। हवाईअड्डे को चालू करने के लिए कंपनी ने यहां ट्रक से ईंधन उपलब्ध कराने की सुविधा शुरू की है। कंपनी ने कहा कि स्थाई सुविधा 2020 के अंत तक शुरू हो जाएगी।



पैट्रोल-डीजल के दाम लगातार 39वें दिन भी स्थिर

नई दिल्ली, 10 नवम्बर (एजेंसी): अंतरराष्ट्रीय बाजार में कच्चे तेल के दामों में मजबूती के बावजूद घरेलू स्तर पर पैट्रोल और डीजल की कीमतें मंगलवार को लगातार 39वें दिन भी स्थिर रहीं। विश्व बाजार में कच्चे तेल के दाम में तेजी देखने को मिली। ब्रेंट क्रूड 40 डॉलर प्रति बैरल के ऊपर निकल गया। घरेलू बाजार में डीजल के दाम में अंतिम बार कटौती 2 अक्टूबर को हुई थी, जबकि पैट्रोल की कीमत पिछले 49 दिन से स्थिर है। पैट्रोल की कीमत में आखिरी बार 22 सितम्बर को 7 से 8 पैसे प्रति लीटर की गिरावट देखी गई।



पेट्रोल-डीजल के दाम लगातार 39वें दिन भी स्थिर



नई दिल्ली, 10 नवम्बर (एजेंसियां)। अंतरराष्ट्रीय बाजार में कच्चे तेल के दामों में मजबूती के बावजूद घरेलू स्तर पर पेट्रोल और डीजल की

कीमतें मंगलवार को लगातार 39वें दिन भी स्थिर रहीं। विश्व बाजार में कच्चे तेल के दाम में तेजी देखने को मिली। ब्रेंट क्रूड 40 डॉलर प्रति बैरल के ऊपर निकल गया। घरेलू बाजार में डीजल के दाम में अंतिम बार कटौती दो अक्टूबर को हुई थी, जबकि पेट्रोल की कीमत पिछले 49 दिन से स्थिर हैं। पेट्रोल की कीमत में आखिरी बार 22 सितंबर को सात से आठ पैसे प्रति लीटर की गिरावट देखी गई। तेल विपणन क्षेत्र की अग्रणी कंपनी इंडियन ऑयल कॉरपोरेशन लिमिटेड (आईओसीएल) के अनुसार आज दिल्ली में पेट्रोल 81.06 रुपये जबकि डीजल 70.46 रुपये प्रति लीटर पर स्थिर रहा। वाणिज्यिक नगरी मुंबई में पेट्रोल 87.74 रुपये प्रति लीटर और डीजल 76.86 रुपये प्रति लीटर पर टिका रहा। कोलकाता में पेट्रोल 82.59 रुपये प्रति लीटर और डीजल 73.99 रुपये प्रति लीटर पर अपरिवर्तित रहा। चेन्नई में पेट्रोल की कीमत 84.14 रुपये प्रति लीटर और डीजल 75.99 रुपये प्रति लीटर पर टिकी रही।




क्रूड करीब 40 डॉलर/बैरल पर हुआ स्थिर, कोरोनावायरस के बढ़ते संक्रमण ने वैक्सीन की खुशखबरी को किया बेअसर

नई दिल्ली ।

कोरोनावायरस वैक्सीन की खबर आने पर क्रूड ऑयल में आई तेजी को बढ़ते वायरस संक्रमण ने रोक दिया। मंगलवार को न्यूयॉर्क में अमेरिकी क्रूड ऑयल डब्ल्यूटीआई करीब 40 डॉलर प्रति बैरल पर स्थिर दिखा। फाइजर और बायोएनटेक की वैक्सीन के 90 फीसदी लोगों पर कारगर होने की रिपोर्ट आने के बाद सोमवार को क्रूड ऑयल में मई के बाद सबसे ज्यादा तेजी देखी गई थी।

हालांकि वैक्सीन के प्रभावी साबित होने के बाद भी उसे मंजूरी मिलने और बाजार में उसके आने में वक्त लगने वाला है। इसका मतलब है कि कोरोना महामारी अभी थमने नहीं जा रही है और कई और जगहों पर लॉकडाउन लगाया जा सकता है। यदि ऐसा



होगा, तो निकट अवधि पर क्रूड की कीमत पर दबाव बना रहेगा।

तेल की मौजूदा कीमत - वेस्ट टेक्सास इंटरमीडिएट की दिसंबर डिलीवरी भारतीय समयानुसार दोपहर करीब ढाई बजे न्यूयॉर्क मर्केटाइल एक्सचेंज पर 1.93 फीसदी तेजी के साथ 40.61 प्रति बैरल पर ट्रेड कर रहा था। सोमवार को यह 8.5 फीसदी उछला था। ब्रेंट क्रूड के जनवरी सेटलमेंट ने आईसीई फ्यूचर्स यूरोप एक्सचेंज पर सुबह के कारोबार में 0.5 फीसदी तेजी के साथ

42.63 डॉलर प्रति बैरल पर ट्रेड किया। सोमवार को ब्रेंट 7.5 फीसदी उछला था।

भारतीय कर्मांडिटी एक्सचेंज एमसीएक्स पर क्रूड ऑयल का 19 नवंबर का कांट्रैक्ट 0.53 फीसदी गिरावट के साथ 2,985 रुपए प्रति बैरल पर ट्रेड कर रहा था। सोमवार को यह 8.5 फीसदी उछला था।

ब्लूमबर्ग की एक रिपोर्ट के मुताबिक जेपीमोर्गन चेज एंड कंपनी का अनुमान है कि वैश्विक मांग अगले साल के आखिर तक प्री-कोविड स्तर तक नहीं पहुंचने वाली है। ऑयल मार्केट लीबिया की ओर से बढ़ती आपूर्ति से भी जूझ रहा है। इसके अलावा इस माह के आखिर में ओपेक प्लस ग्रुप की बैठक होने वाली है, जिसमें उत्पादन कटौती का जारी रखने या उसमें ढील देने पर फैसला लिया जाएगा।